



# ગુજરાત રાજ્ય શાળા પાઠ્યપુસ્તક મંડળ

“વિદ્યાયન”, સેક્ટર-10-એ, ગાંધીનગર-382010.

બીજો તબક્કો - અગત્યનું

પત્રકમાંક: 3૯૯૩

તારીખ:

2 AUG 2021

પ્રતિ,

- જિલ્લા શિક્ષણાધિકારીશ્રી,

જિલ્લા - તમામ.

વિષય: ઓન-લાઇન ટેક્સ્ટબુક ઈન્ડેન્ટ સિસ્ટમ દ્વારા માહિતી આપવા બાબત.

શ્રીમાન,

સવિનય ઉપર્યુક્ત વિષય અન્વયે જણાવવાનું કે, ગુજરાત રાજ્ય શાળા પાઠ્યપુસ્તક મંડળ, ગાંધીનગર શૈક્ષણિક વર્ષ: 2021-22 માટે ઓન-લાઇન ટેક્સ્ટબુક ઈન્ડેન્ટ સિસ્ટમ દ્વારા આપના જિલ્લાની શાળાઓ દ્વારા માધ્યમ, વિષય પ્રમાણે ધોરણ 9 થી 12 માં વિદ્યાર્થી સંખ્યા મુજબ પાઠ્યપુસ્તકોની જરૂરીયાત મેળવેલ હતી. તે મુજબ શૈક્ષણિક વર્ષ: 2021-22 માટેના ધોરણ-9 થી 12 ના પાઠ્યપુસ્તકો શાળા વિકાસ સંકુલ સુધી પહોંચાડેલ છે. શાળા વિકાસ સંકુલને મળેલ પાઠ્યપુસ્તકો અંગેની રીસીલ ટેક્સ્ટબુકની ડેટા એન્ટર કરવાની કામગીરી SVS લોગીન દ્વારા કાર્યરત છે. આ કામગીરી પૂર્ણ થયે જ નીચે મુજબ પાઠ્યપુસ્તકોની નવી માંગણી સ્વીકારાશે.

COVID-19 મહામારીને લીધે સરકારશ્રીના નિર્ણય અનુસાર માસ પ્રમોશન અને વર્ગ-વધારામાં નવા પ્રવેશ પામેલ વિદ્યાર્થીઓની સંખ્યામાં વધારો થયો હોય તેવી શાળાઓ પાસેથી શાળા વિકાસ સંકુલ કન્વિનરશ્રી દ્વારા વધારાના પાઠ્યપુસ્તકોની માંગણીનું સંકલન કરવું. ત્યારબાદ [gsbstb.online](http://gsbstb.online) વેબસાઇટ પર SVS Login દ્વારા ધોરણ 9 થી 12 માં માધ્યમ, વિષય અને વિદ્યાર્થી સંખ્યા મુજબ પાઠ્યપુસ્તકોના જરૂરીયાતની ઓન-લાઇન ડેટા એન્ટર કરવાની કામગીરી તા.05/08/2021 થી તા.15/08/2021 સુધીમાં પૂર્ણ કરવાની રહેશે.


ઓન-લાઇન ટેક્સ્ટબુક ઈન્ડેન્ટ સિસ્ટમમાં નીચેની સુચનાઓને ધ્યાને લઈ કામગીરી કરવી.

- ઓન-લાઇન ટેક્સ્ટબુક ઈન્ડેન્ટ સિસ્ટમમાં ડેટા એન્ટર કરવાની કામગીરી [gsbstb.online](http://gsbstb.online) વેબસાઇટ દ્વારા કરવાની રહેશે.
- [gsbstb.online](http://gsbstb.online) વેબસાઇટ પર દરેક શાળા વિકાસ સંકુલ(SVS) અને જિલ્લાના લોગીન યુઝરની યાદી આપેલ છે. તેમાં આપેલ આપના શાળા વિકાસ સંકુલ(SVS) ના યુઝર નેમ દ્વારા જ લોગીન કરવું.
- Received Books મેનુ પસંદ કરો. તેમાં મળેલ પાઠ્યપુસ્તકોની નોંધ કરો. આ માહિતી Confirm and Lock કરો.
- ત્યારબાદ Request Books મેનુ ખુલશે. તેમાં વધારાની પાઠ્યપુસ્તક માંગણી કરી શકશો
- જેમાં, શાળાનો પ્રકાર: સરકારી, અનુદાનિત, મોડેલ સ્કુલ, આશ્રમ શાળા પસંદ કરો.
- ધોરણ, માધ્યમ, વિષય પસંદ કરી પાઠ્યપુસ્તક જરૂરીયાતની સંખ્યા એન્ટર કરી Submit કરો.

- આ માહિતીને રીપોર્ટ સ્વરૂપે મેળવવા માટે Reports મેનુમાં જઈ રીપોર્ટ ચેક કરો. જેમાં Round - 2 ની માહિતી તપાસો.
- તમામ ઉપરોક્ત માહિતી એન્ટર કરી રીપોર્ટ ચકાસણી કર્યા બાદ જ રીપોર્ટમાં "Confirm and Lock" પર ક્લિક કરવાથી આપની માહિતી લોક થશે. ત્યારબાદ આ માહિતીમાં કોઈ સુધારો-વધારો થઈ શકશે નહીં. આ કામગીરી શાળા વિકાસ સંકુલ કક્ષાએથી તા.15/08/2021 સુધીમાં પૂર્ણ કરવાની રહેશે.
- આ માહિતી કન્ફર્મ એન્ડ લોક થયા બાદ જિલ્લા શિક્ષણાધિકારીશ્રી પોતાના લોગીનમાં જઈ શાળા વિકાસ સંકુલ મુજબ ઉપરોક્ત તમામ માહિતી જોઈ અને તેની ચકાસણી કરી શકશે.
- આપના જિલ્લાના તમામ શાળા વિકાસ સંકુલની ડેટા એન્ટર કરવાની કામગીરી શરૂ, કાર્યરત કે પૂર્ણ કરેલ હોય તથા તમામ શાળા વિકાસ સંકુલના કન્વિનરશ્રીએ કન્ફર્મેશન આપેલ છે. જે District જિલ્લાના લોગીનમાં જોઈ શકાશે.
- જિલ્લા શિક્ષણાધિકારીશ્રીએ જિલ્લાના તમામ શાળા વિકાસ સંકુલ 'કન્ફર્મ એન્ડ લોક' થયા બાદ અને રીપોર્ટ ચકાસણી કર્યા બાદ જ જિલ્લાના લોગીન રીપોર્ટમાં "Confirm and Lock" પર ક્લિક કરવાથી આપના જિલ્લાની માહિતી લોક થશે.
- પાઠ્યપુસ્તકની જરૂરીયાત બતાવતી વખતે આપના શાળા વિકાસ સંકુલમાં આવતી શાળાઓના રજીસ્ટરમાં દર્શાવેલ ધોરણવાર વિદ્યાર્થી સંખ્યા ઉપરોક્ત બાબતને ધ્યાને લઈ માહિતી ભરવા ભલામણ છે.
- ઉપરોક્ત મળેલ તમામ શાળાઓ માટેના પાઠ્યપુસ્તકની જરૂરીયાતની ચકાસણી માન.કમિશનરશ્રી, શાળાઓની કચેરી, ગાંધીનગર દ્વારા કરવામાં આવશે અને ત્યારબાદ પાઠ્યપુસ્તકો આપના શાળા વિકાસ સંકુલ સુધી પહોંચાડવાની કામગીરી શરૂ કરવામાં આવશે.
- આ મળેલ માંગણી મુજબના પાઠ્યપુસ્તકો તા.17/08/2021 બાદ ગુજરાત રાજ્ય શાળા પાઠ્યપુસ્તક મંડળ તરફથી મોકલી આપવામાં આવશે.
- ત્યારબાદ કોઈપણ પાઠ્યપુસ્તકની માંગણી રૂબરૂમાં સ્વીકારવામાં આવશે નહીં.

આમ, શૈક્ષણિક વર્ષ:2021-22 માટેના બીજા તબક્કાના પાઠ્યપુસ્તકોની જરૂરીયાતની માહિતી એન્ટર કરવાની અને આપની કક્ષાએથી ઉપરોક્ત કામગીરી તા.17/08/2021 સુધીમાં આપના જિલ્લાના લોગીનમાં જઈ પૂર્ણ કરવા આપશ્રીને જાણ કરવામાં આવે છે.

ચાલુ વર્ષે આપના તરફથી ખુબ સાથ અને સહકાર મળવાથી શાળા અને લાભાર્થી વિદ્યાર્થીઓ સુધી પાઠ્યપુસ્તકો સમયસર પહોંચી ગયા છે. જે બદલ ગુજરાત રાજ્ય શાળા પાઠ્યપુસ્તક મંડળ આપનો આભાર માને છે અને ભવિષ્યમાં આવો જ સહકાર મળશે તેવી અપેક્ષા સેવવામાં આવે છે.


  
નિયામક

ગુ.રા.શા.પા.પુ.મંડળ,  
ગાંધીનગર

નકલ રવાના: - કમિશનરશ્રી, શાળાઓની કચેરી, બ્લોક નં.9, ડો.જે.એમ.ભવન, ગાંધીનગર.

તા. નં - 1224/11570  
તા. 17/08/2021

સુરત જિલ્લાના તમામ શાળા વિકાસ સંકુલની ડેટા એન્ટર કરવાની કામગીરી શરૂ કરવામાં આવશે અને ત્યારબાદ પાઠ્યપુસ્તકો આપના શાળા વિકાસ સંકુલ સુધી પહોંચાડવાની કામગીરી શરૂ કરવામાં આવશે.

  
સુરત જિલ્લા સુરત